

Fjarskiftiseftirlitið
Marner Jacobsen

Viðmerkingar til marknaðaravgerðir hjá FSE sendar Vodafone til hoyringar 11. April 2017

Viðmerkingar til marknaðaravgerðirnar sum heild

- Vodafone tekur undir við at kappingin ikki er nøktandi, og Vodafone vónar at FSE við hesum og framtíðar marknaðaravgerðum er viðvirkandi til at skapa betri fortreytir fyrir kapping á fóroyska fjarkiftismarknaðin, fóroyska samfelagnum, vinnulívinum og einstaka brúkaranum at frama.
- Vodafone mælir til at FSE tilskilar sær heimild at sekta RMS veitarar fyrir brot á skyldurnar, ið verða álagdar í hesum marknaðaravgerðum til tess at tryggja at hesar avgerðir hava ætlaðan virknað.

Viðmerkingar til marknaðaravgerð um vekslaraskipanir og hartil atknýttar kt-loysnir

Vodafone mælir til at Vodafone Føroyar verður tryggjað rættin at víðariselja TotalView og at keypa TotalView til somu heilsøluprísir sum RMS veitarin. Vit mæla til at Formula/Føroya Tele verður álagt at almannakunngera standard heilsøluprísir fyrir Totalview til fóroyska marknaðin til tess at tryggja gjøgnumskygni.

Vodafone tekur undir við, og metir tað vera sera umráðandi, at Føroya Tele fær skyldu til uttan kostnað at veita núverandi og komandi fóroyiskum Totalview veitarum ein standard Totalview connector innan ásettu tíðarfrest. Brot á tíðarfrest eigur at sektast við dagbøtum.

Vodafone tekur undir við at “*Føroya Tele fær skyldu til ikki diskriminaciún, soleiðis at kundar ið hava eina ella fleiri av tænastunum NetTalu, TotalView og Hýsing, og sum velja ein annan veitara av teletænastum enn Føroya Tele, framhaldandi fáa NetTalu, TotalView og Hýsing til somu prísir, treytir og góðsku, sum kundar ið keypa teletænatur frá Føroya Tele (ikki diskriminaciún).*” Harumframt mælir Vodafone til at lýst verður nærrí í marknaðaravgerðini undir hvørjum treytum vinnukundar, sum longu hava keypt Totalview og telefoni sum eina samanbuntaða tænastu har avsláttur upprunaliga er givin uppá Totalview partin treytað av at kundin eisini valdi telefoni frá Føroya Tele, kunnu halda fram við at rinda sama pris fyrir Totalview sum áður, eisini um kundin velur at flyta telefon tænastuna til annan veitara.

Vodafone mælir harumframtil at forboðið ímóti bunting og keypstreytaðum avslátturi verður víðkað til at umfata allar vørur og tænastur hjá dótturfeløgnunum (P/F Formula og P/F Vikmar) soleiðis at onki samband verður ímillum sølu av telefoni haldum øðrumegin, og so sølu av vørum og tænastum hjá dótturfeløgunum P/F Formula og P/F Vikmar hinumegin. Sum dømi um líknandi misnýtslu av ráðandi marknaðarstøðu á marknaðinum fyrir telefoni kann nevnast at Føroya Tele í lötuni buntar uppsetan og mánaðarhald av Vikmar Media saman við telefoni tænastuni Sjónet, soleiðis at uppsetan og hald fyrir Vikmar Media er ókeypis hjá vinnukundum ið velja eitt av størru Sjónet haldunum. Harvið brúkar Føroya Tele ráðandi marknaðarstøðu sína á á marknaðinum fyrir

telefoni til eisini at ráða yvir marknaðinum fyrir ymiskar atknýttar tænastur til sjóvinnuna (sí veitingar hjá Vikmar).

Rúnar Reistrup

Stjóri

Vodafone